
मूल्य : एक रुपया 


भारत सरकार, पटियाला हाउस, 


निदेशक, प्रकाशन विभाग, सूचना, प्रसारण और संचार मंत्रालय, 
फरीदाबाद द्वारा मुद्रित। 


नई दिल्ली द्वारा प्रकाशित तथा प्रबन्धक भारत सरकार मुद्रणालय, 


वह युगान्तरकारी वर्ष 


सतत 99 ब्रिटिण भारतीय इतिहास के अत्यन्त महत्वपूर्ण वर्षों में से एक है । सन ॥857 
के बाद, 99 में पहली वार भारत में ब्रिटिश सत्ता को राष्ट्र के द्वारा फिर चुनोती दी गई 

और ब्रिटिश अधिकारियों ने देश में ब्रिटिश प्रतिप्ठा को फिर से जमाने के लिए दमन के भीयण 
उपायों से काम लिया । लोगों के हृदय में आतंक जमाने के लिए एक ब्रिटिश जनरल ने 
सहस्नों निहत्थे नागरिकों पर उस समय तक गोली चलाने के लिए अपने सैनिकों को आज्ञा दी जब 
तक कि उनकी गोलियां ही समाप्त न हो जाएं । ये लोग एक घेरे में फंसे हुए थे और उससे बाहर 
निकलने का केवल एक ही संकरा मार्ग था, जिधर से कि गोलियां चलाई जा रही थीं। इस भीषण 
हत्याकाण्ड के फलस्वरूप सिखों का पवित्र तीर्थ, अमृतसर का जलियांवाला बाग लाझों से पट गया । 
प्रात के पांच जिलों में फौजी कानून लागू कर दिया गया। लोगों को आतंकित करने के लिए 
हवाई जहाजों को काम में लाया गया और ब्रिटिश अधिकारियों ने फौजी कानून को पूर्ण वर्बरता 
के साथ लागू किया। क 

जलियांवाला बाग के इस नृशंस हत्याकाण्ड के नायक जनरल डायर ने बाद में सरकारी जांच 
समिति के सामने बड़े साफ शब्दों में कहा था--“में भीड़ को भगाना नहीं, मारना चाहता था । 
में सारे पंजाब की जनता को एक सवक सिखाना चाहता था।” 

जनता को सवक सिखाने की यह इच्छा अकेले जनरल डायर को ही नहीं उस समय के प्रत्येक 
अंग्रेज अफसर को भी थी और सबसे ज्यादा छटपटा रहा था हिन्दुस्तानियों को सबक सिखाने के 
लिए, उस समय का पंजाब का गवर्नर सर माइकेल ओडायर । रोलट बिल के खिलाफ गांधी जी के 
कहने पर जिस तरह हिन्दू-मुसलमान-सिख सब ने एक होकर पूरी हड़ताल की उससे ओडायर एकदम 
बीखला उठा । उसने इसको अहिंसात्मक आन्दोलन के रूप में नहीं, वल्कि 857 के विद्रोह के रूप 
में देखा और बड़े घमण्ड से यह कहा कि ब्रिटिश सरकार जो विदेशी दुश्मनों को कुचल चुकी है 
इन आन्दोलनकारियों को भी कुचल कर रख देगी। उसने यह भी कहा कि याद रखो गांधी के 
आत्मवल से भी बड़ी एक ताकत है। 

और ॥3 अप्रैल 99 के दिन अमृतसर के जलियांवाला बाग में इन्हीं दो ताकतों की वह 
लड़ाई छिड़ी जिसने भारत का भाग्य बदल दिया। यह लड़ाई थी गांधी जी के आत्मबल से प्रेरित 
भारत की--जनता और पशु-वल से प्रेरित ब्रिटिश साम्राज्य की संगीनों के बं।च, जिसका अन्त हुआ भारत 
की आजादी में । रे 

जलियांवाला बाग इसलिए महत्वपूर्ण है कि यह गांधी जो को भारतीय राजनीति के मैदान 
में ले आया। यद्यपि गांधी जी दो साल पहले ही भारत आ चुके थे और चम्पारन तथा खेड़ा में 
किसानों के आन्दोलन का नेतृत्व कर चुके थे पर उस समय तक वह अपना पथ निश्चित नहीं कर 
पाए थे। अंग्रेजों की नेकनीयती पर से उनका विश्वास नहीं हटा था। वह महायुद्ध के समय 

अंग्रेजों को, जब वे संकट में फंसे हुए थे और जमंनी से अपने जीवन-मरण की लड़ाई लड़ रह थे 
परेशान नहीं करना चाहते थे | वत्कि वह उनकी मदद के लिए अंग्रेजी फोज में हिन्दुस्तानी 
रंगरूटों की भर्ती भी करा रहेथे। 

अंग्रेजों के लिए इतिहास में यह सबसे बड़े संकट का समय था और उस युद्ध में हिन्दुस्तानियों 
ने धन और जन से इंग्लैए्ड की पूरी सहायता की। करोड़ों रुपये ओर लाखों रंगरूट अंग्रेजों 
की रक्षा के लिए दिए । अंग्रेजों का यह दावा था कि वे यह लड़ाई लोकतन्त्र की रक्षा के लिए 
लड़ रहे है और इस लड़ाई के बाद छोटे से छोटे देश को भी अपने भाग्य निर्णय का अधिकार मिलेगा । 
स्वभावत: इसमे भारतीयों की यह आजा बहुत बढ़ गई थी कि उनकी मदद के बदले इंग्लैण्ड उनको 
स्वशासन देगा। 

सन 9]7 में जबकि इंग्लैण्ड की स्थिति बहुत नाजुक थी और उसे भारत की सहायता 
की पूरी जरूरत थी ब्रिटिण सरकार ने ग्रह घोषणा की कि हमारा लक्ष्य धीमे-प्रीमे ब्रिटिश साम्राज्य 
के अन्तर्गत हिन्दुस्तानियों को स्वराज्य देना हे। और इसके लिए हिन्दुस्तान के लोगों को उनके देश 
के शासन के हर अंग में अधिक से अधिक हिस्सा दिया जाएगा। 

लेकिन लड़ाई जीतते ही अंग्रेजों की आखें बदल गई, सारे वायदे भूला दिए गए। जातीय 
अहमण्यता फिर चमकने लगी ओर बड़े-से-बड़े उच्चस्तर के सम्ध्रांत भारतोय को अपमानित करने 
में भी अंग्रेज नहीं चूकने लगे। उन्हों दिनों कलकत्ता उच्च न्यायालय के भूतपूर्व न्यायाधोश मिस्टर 
हसन इमाम जैसे सम्ध्रांत व्यक्ति को मिस्टर किलेटन नामक अंग्रेज ने गालियां दीं और मारपीट की। 
ऐसी घटनाओं से भारतीयों में रोष जाग्रत होना स्वाभाविक था। 

लड़ाई के दौरान देश में भारत रक्षा कानून लागू था और खासकर पंजाब में माइकेल ओडायर 
ने युद्ध ऋण की वसूली में और रंगरूटों की भर्ती में बहुत जुल्म ढाए थे । हिन्दुस्तान को आशा 
थी कि लड़ाई की समाप्ति के बाद काले कानून हटा लिए जाएंगे मगर इसके बजाय ब्रिटिश शासन 
ने इस बहाने पर कि पंजाब में अराजकता और राजद्रोह का दौरदौरा है, रौलट बिल पास करके 
और कड़े कानून बनाने चाह । 

इसमें कोई शक नहीं कि पंजाब की जनता में वड़ी वेचनी थी। पंजाब में ही नहीं सारे भारत 
में राजनीतिक जागृति फल चुकी थी। ऐनी वेसेंट तथा लोकमान्य तिलक होम रूल के लिए आन्दोलन कर 
रहे थे । कांग्रेस और मुस्लिम लीग दोनों मिलकर अधिकारों की मांग कर रही थीं। इसके साथ-साथ बंगाल और 
पंजाब में क्रांतिकारी आन्दोलन भी चल रहा था । लाला हरदयाल और अन्य देशभक्त विदेशों में शस्त्र इकट्ठा 
करके हिन्दुस्तान में विद्रोह कराना चाहते थे । कनाडा में बसे हिन्दुस्तानियों पर तरह-तरह की पावन्दियां 
लगाई जा रही थीं। कोमागाता मारू जहाज पर सवार होकर करीव 300 पंजाबी सिखों ने सीधे कताडा 
जाना चाहा था । इस जहाज को वहां लगने नहीं दिया गया और हिन्दुस्तान वापस लौटा दिया गया । जहाज पर 
सवार सैकड़ों आदमियों में से वहुत-से नजरबन्द कर लिए गए । जो थोड़े-बहुत बच निकले पंजाव में वापरा पहुंचे 
और वहां के लोगों को अपनी दुर्दशा का हाल सुनाया । 

उधर देश के मुसलमानों में भी बड़ी वेचेनी थी । तुर्की और उसका खलीफा दुनिया के 
मुसलमानों के मुखिया माने जाते थे। लड़ाई में तुर्की जमंनी की तरफ था और हारे हुए तुर्की को खण्ड-खण्ड 
करने की तैयारी हो रही थी। इससे मुसलमान क्षुब्ध थे और इसी क्षोभ ने बाद में खिलाफत आन्दोलन को जन्म 
दिया । इस तरह सारे देश में असन्तोप फैला था और इस असन्तोष की आग में और घी डाला पंजाव में माइकेल 
ओडायर के कर अर निरंकुश शासन ने। जो रही सही कसर थी वह रौलट बिल ने पूरी कर दी । 

काला कानून 


काने कानून के नाम से कुख्यात रौलट बिलों के पास हाने से पूरे देश में भयानक प्रतिक्रिया हुई । 

97 के अन्त में न्यायाधीश एस० ए० टी० रौलट की अध्यक्षता में "भारतीय राजद्रोह 
कमेटी! नियुक्त की जा चुकी थी जिसने अपनी रिपोर्ट सन 98 में दी। सरकारी प्रमाणों को 
आधार मान कर इस कमेटी ने सिफारिश की थी कि बुद्धकाल के लिए जारी किए गए “भारत रक्षा 
विधेयक! के समाप्त होने के बाद, क्रान्तिकारी 'अपराधों' से निपटने के लिए कुछ विशेष प्रकार के 
दण्डात्मक एवं प्रतिवन्धात्मक कानून वनाए जाने चाहिएं। रौलट कमेटी की सिफारिश के अनरूप, ये 
दो कानून सरकार द्वारा बता दिए गए । “अराजकतापूर्ण और क्रान्तिकारी अपराध विध्रेयक' नाम से 

काल कानून सरकारी मतानुसार 'अराजकता एवं क्रान्ति से जन-जीवन व जन-सम्पत्ति की रक्षा 

करने के लिए बनाए गए श्रे पर इनका वास्तविक उद्देश्य था सार्वजनिक अधिकारों और भारतीय 
राजनीतिक जीवन का दमन करना मात्र । इनमें राजनीतिक लोगों और क्रान्तिकारियों को बिना सबूत 
के गिरफ्तार करने और शीकत्रता से गुल्त न्यायालयों में सज़ा देने की, वकील की सहायता न ले सकने, 
कवल सन्देह मात्र पर नजरबन्द कर सकने की 'विशेष' व्यवस्थाएं थीं। यही नहीं, किसी भो स्थान 
तलाशी और बिना बारंट के किसी भी संदिग्ध व्यक्ति को गिरफ्तार कर लेने और तीन वर्षों तक 
उसे किसी स्थान में गुप्त रूप से कंद करने' की व्यवस्था इन काले कानूनों में की गई थी। 
न वकील, न दलील, न अपील' यही इसका मतलब था । 

स्पप्ट था कि सारा देश इन काले कानूनों का विरोध करने को उठ खड़ा हआ | असन्तोप, 
विरोध और क्षोम के वादल चारों ओर दिखाई देने लगे। सरकार को उचित चेताबनी देते हुए 
सर तजबहादुर सप्रू ने कहा था--श्रीमान्‌, सारे देश में रोप छाया हुआ है, विभिन्न स्थानों पर विरोध 
सभाएं हो रही है **** इस नीति से देश एक भग्रंकर आंदोलन के भंवरों में फंस जाएगा । 

उन्हीं दिनों जब तत्कालीन भारतीय विधान परिषद में इन काले काननों पर विवाद हो रहा 
था, महात्मा गान्धी ने वाइसराय को पत्र लिखा था--सरकारी नीति के कारण मेरे लिए सत्याग्रह 
अतिरिक्त कोई मार्ग नहीं रह गया 

सरकार का यह देखकर आश्चर्य हुआ कि न केवल कौंसिल के बाहर अपितु अन्दर भी कड़े 
विरोध का रुख है । 

कांग्रेस ने तो स्पष्ट घोषित कर दिया था कि यह कानून अत्यन्त प्रतिक्रियावादी है और यदि 
इस पर अमल किया गया तो शासन सुधारों को व्यावहारिक रूप देने में बराधाएं उत्पन्न होंगी । जब 
तक बे प्रचलित रहेंगे, देश में शान्ति स्थापित नहीं हो सकती । 

भारतीय प्रतिनिधियों ने बिलों का डट कर विरोध किया | पं» मदनमोहन मालवीय, श्री 
विट्वुनभाई पटेल, मि० मुहम्मद अली जिन्ना, श्री मज़रूुल हक और श्री श्रीनिवास शास्त्री आदि ने 
सरकार का समझाने का घोर प्रयत्त किया, पर सरकार अपनी हठ पर अड़ी रही । 





| जलियांबाला बाग 


रौलट बिल का पास करना, अर्द्ध सुपृप्त भारतवासिय्रों को छातो पर जोर का घूंसा था । अंग्रेज 
सरकार के इस कृत्य ने देश को पूरी तरह से जगा दिया । 

यह घटना 22 मार्च 99 की है । उस दिन महात्मा गांधी मद्रास में थे और अपने सुहृद 
श्री राजगोपालाचारी के यहां ठहरे हुए थे। रौलट बिल पास होने के दूसरे दिन प्रातःकाल गांधी जी 
ने श्री राजगोपालाचारी को बताया-- पिछली रात स्वप्न में मेरे मन में यह विचार आया कि हमें 
सारे देश से सार्वजनिक हड़ताल करने के लिए कहना चाहिए। सत्याग्रह आत्मणशुद्धि की प्रक्रिया 
है, हमारा संघ पवित्र है और मुझे यह उचित लगता है कि उसका शुभारम्भ आत्मशुद्धि के कसी 
कारय॑ से किया जाए । अत: सारे भारतवासी उस दिन अपना कामकाज छोड़ कर उपवास और प्रार्थना 
करें । 

श्री राजगोपालाचारी तथा अन्य नेताओं ने उस पर विचार किया और फिर महात्मा गांधी ने 
एक पत्र द्वारा उसे सर्वसाधारण के सूचनार्थ प्रकाशित क्रिया। हड़ताल के लिए 30 मार्च का दिन 
नियत किया गया पर बाद में तिथि बदल कर 6 अप्रैल कर दी गई । 

अत: ७ अप्रैल को इस देश में पहली बार सर्वत्र और व्यापक हड़ताल हुई । 

दिल्‍ली में हड़ताल को तिथि बदलने की सूचना ठीक समय पर न पहुंची इसलिए वहां 30 
मार्च को ही हड़ताल हों गई । रेलवे स्टेशन के पास गोलियां चलीं और जलूस का नेतृत्व करते हुए 
स्वामी श्रद्धानन्द को गोरों ने गोली मार देने की धमकी दी, जिस पर उन्होंने अपना सीना खोल 
दिया । दिल्ली की हड़ताल की और अन्य सत्र जगह की हड़तालों की विशेषता थी हिन्दू और 
मुसलमानों में पूरी एकता । 

देश के साथ ही, पंजाब के सारे नगरों में 6 अप्रल को पूर्ण हड़ताल हुई। अमृतसर में 
30 मार्च और 6 अप्रैल को पूर्ण शान्त हड़ताल थी । मगर वहां के दो स्थानीय जननेताओं--डा० 
सत्यपाल और डा० किचलू को, जिले के डिप्टी कमिश्नर द्वारा सार्वजनिक सभाओं में बॉलने से रोक 
दिया गया था, यद्यपि हड़तालों में कोई उपद्रव नहीं हुआ था । 

9 अप्रैल कों रामनवमी थी । उस दिन एक विराट जलूस निकाला गया जिसमें हिन्दु-मुसलमान-सिख 
सभी सम्मिलित हुए । उस दिन भी पूर्ण शान्ति रही और किसी भी यूरॉपियन से छेड़-छाड़ नहीं 
को गई । मगर जनता द्वारा इतनी एकता का प्रदर्शन और अंग्रेजी राज्य का घोर विरोध देख कर 
डिप्टी कमिश्नर घबड़ा गया और उसने ले० गवर्नर सर माइकेल ओडायर की सलाह से विद्रोह को 
दबाने का निश्चय कर लिया। बड़ी चालाकों से ओर युद्ध के समान व्यापक तैयारी करके डा० सत्यपाल 
और डा० किचलू को अपने निवास पर आमन्त्रित किया ओर धोखे से वहींगिरफ्तार करके उन दोनों 
को फौजी गाड़ी में ले जाकर धर्मशाला शहर में नज़रबन्द कर दिया । 

दोनों नेताओं के निर्वासन का समाचार सारे शहर में बिजली की तरह फँंल गया । 
नागरिकों की भारी भीड़, नेताओं की रिहाई की मांग लेकर डिप्टी कमिश्नर के निवास की ओर बढ़ने 
लगी । हंटर कमेटी की रिपोर्ट के अनुसार “किसी के पास लाठी अथवा अन्य कोई हथियार न था 
और रास्ते भर उन्होंने एक भी अंग्रेज से छेड़-छाड़ नहीं की ।” 

रेल के फाटक के पास इस भीड़ को रोका गया। पुलिस और फौजी दस्ते बाकायदा मोर्चा 
लगाए हुए शांत एवं निहत्थे जन-समुदाय पर संगीनें ताने खड़े थे। 'फरियाद' लेकर जानेवाले किसी 
जलूस का ऐसा अशिष्ट स्वागत विश्व में अन्यत्ञ न हुआ होगा । “हिन्दू मुसलमान की जय', गांधी जी 
की जय' और हमारे नेताओं को रिहा करों' के शान्त नारे लगानेवाली भीड़ पर अंग्रेजों ने निर्दंयता- 

पूर्वक गोली चलाई । घटनास्थल पर कम से क्रम 20 व्यक्ति शहीद हुए । यद्यपि बह संख्या ४0 तक 
भी बताई जाती है, सैंकड़ों ही घायल हुए । 

पर निहत्थी भीड़ बन्दूकों के सम्मुख इंटी न रह सकी । लोग पीछे हटे, पर अब सभी शान्त 
न रह सके | निदोप नागरिकों की हत्या ने शहर भर में आग लगा दी । अब जो भोद्ट ले 
रास्ते में भी अंग्रेज मिला, नो उसकी खैर नहीं थी । रास्ते में दो यूरोपियन--स्त्री ब 
पुरुष--कों पीटा गया । नेशनल एण्ड एलाग्रेंस बेंक में आग लगा दी गई। उसका अंग्रेज मेनेजर 
भी मार डाला गया। टाउन हाल व अन्य सरकारी इमारतों में आग लगा दो गई । मिस शेर्व्‌द 
नामक एक अंग्रेज मिशनरी को अक्षमरा कर गली में फेंक दिया गया, जहां से बाद में कुछ नागरिकों 
ने उसे अस्पताल पहुंचाया । 

यों तो सारे पंजाब में विरोध प्रदर्शन उग्र हो रहा था, मगर अमृतसर तो मानों इस पराशविक्र 
गोलाबारी से सन्न ही रह गया । ] और 2 अप्रैल को न एक भी दुकान खुली न काम-काज 
दआ । मृतकों की दाहक्रिया के बाद, एक विशाल जलूस निकाला गया। एकदम शास्त और क्रोध्व में 
गम्भीर नागरिकों का । 

अंग्रेज अधिकारियों के हाथ-पांव फूल गए शरे, उन्होंने नगर का प्रवस्ध सेना को सौंप दिया । 

उसी दिन जनरल डायर ने नागरिक अधिकारियों से अमृतसर का प्रशासन अपने हाथ 
में ले लिया । फौजी आतंक फैलाने की दृष्टि से उसने व्यापक गिरफ्तारियां शुरू कीं और बाजारों 
में फोजी मार्च कराए। स्थान-स्थान पर तोपें खड़ी कर दीं। शहर में पानी के नलों व बिजली के 
कनेक्शनों को काट दिया गया । 2 अप्रैल को नगर में सार्वजनिक सभा और जलूस निकालने की 
मनाही कर दीं गई और सरकारी कथनानुसार “आवश्यक एलान भी करा दिया ।” य्रद्यपि हंटर कमेटी 
ने लिखा है कि “शहर के बहत-से भागों में घोषणा नहीं की गई ।” 

दूसरी ओर ॥2 अप्रैल की शाम को ही इस बात की सार्वजनिक सूचना दी गई क्रि 3 अप्रैल 
को शाम 4) बजे जलियांवाला बाग में एक सभा होगी, जिसमें अपने नेताओं की रिहाई के 
लिए मांग की जाएगी। सरकारी नीति व कार्रवाई पर असन्तोप प्रकट किया जाएगा । 

इस सभा की सूचना जनरल डायर को 3 अप्रैल को दोपहर को 2-] बजे के बीच में मिल 
चुकी थी । मगर उसने सभा को रोकने के लिए कोई प्रवन्ध नहीं किया । यदि वह चाहता तो जलियां- 
ब्राला बाग की ओर जानेवाली संकरी गलियों में एक-दो सिपाही खड़ा कर, सभा में जानेवालों को 
रोक सकता था। वहुत-से आदमियों को तो यह पता भी नहीं था कि सभा में जाना गैर-कानूनी है 
या वहां गोली चलाई जाएगी । ऐसे हजारों लोग केवल आगाह किए जाने भर से उस सभा में नहीं 
जाते । 

















मगर जनरल डायर यह सब करने के बजाय, फौजी तैयारी करने, बढ़िया सैनिकों को छांटने 
में लगा रहा । बढ़िया वन्दूकों और मशीनगनों की तलाश में इस तरह लगा रहा, मानों अभी-अभी 
जमंनी के मोर्चे पर कमान संभालनी है । सभा भंग करना या सभा को न होने देना उसका मंतब्य 
नहीं था, वह तो इस अवसर का लाभ उठा कर पंजाब को ही नहीं, पूरे हिन्दुस्तान को एक सबक 
सिखाना चाहता था । 


एक भी जीवित न छोड़ गा 


रविवार, वैशाखी का त्यौहार, 3 अप्रैल सन 99। स्थान : अमृतसर का जलियांवाला 
बाग--पवित्र स्वर्ण मन्दिर के निकट | समय : शाम साढ़े 4 बजे । 

आगे-आगे घुड़सवार पुलिस, फौजी गाड़ी में बैठा जनरल डायर और उसके पीछे मशीनगनों और 
तोप ले जाने वाले फौजी वाहन और उससे पीछे मार्च करती हुई अंग्रेजी फोज । शस्त्रास्त्रों से लैस। 
नपे-तुले वूटों की सरसराहट । हाल्ट के आदेश पर बूटों का कर्णभेदी निनाद हुआ । 

आगे जलियांवाला का महज 8 फुट चौड़ा फाटक था । मशीनगनें इस संकरे दरवाजे के अन्दर 
नहीं ले जाई जा सकती थीं । अत: उन्हें बाहर छोड़कर अंग्रेजी फोज दो पंक्तियों में उस द्वार के अन्दर 
घुसी और अन्दर जलियांवाला बाग में बाईं और दाईं ओर मोर्चे लगाने लगी । घुटने झकाकर, 
बन्दूकों में कारतूस भरने की आवाज । 

'आ गए, आ गए । वह फौज आ गई की फुसफुसाहट सारे मैदान में फैल गई और विना कोई 
चेतावनी दिए जनरल डायर ने आज्ञा दौ--“फायर !” 

दूसरे ही क्षण थ्री नाट ध्यी की राइफलें गोलियां वरसाने लगीं। 25 हजार नागरिकों की शान्त और 
निहत्यी सभा इस अकारण हुए आक्रमण को देखकर स्तब्ध॒ रह गई । लेकिन तब सैंकड़ों हताहतों की चीख 
पुकार, लहुलुहान कपड़े और धरती । भयाक्रान्त नागरिक इधर-उधर प्राणरक्षा के लिए भागने लगे। 

ऊपर एक हवाई जहाज गड़गड़ा रहा था । पाशविक सत्ता का प्रतीक, अंग्रेजी राज्य की निप्ठुर 
सत्ता का ज्वलन्त चिह्न । नीचे आठ एकड़ के चौकोर भूमि के इस टुकड़े पर, जो चारों ओर से कई 
मंजिला इमारतों से घिरा हुआ था, एकत्रित हजारों निरीह युवा-वाल-वृद्ध । बाहर निकलने के एकमात्र 
द्वार के पास फोजी पहरा और उधर से ही ऊंचे चबूतरे पर से गोली बरसाती अंग्रेजी फोज । दूसरा 
कोई रास्ता नहीं । मृत्यु की सन्देशवाहक गोलियां ओलों की तरह वरस रही थीं । लगातार बिना 
एक क्षण रुके । 

अभी-अभी मंच से ववता ने कहा था--“भाइयो शान्त रहो। चुपचाप सभा में बैठे रहो । 
वे हम निहत्थों को क्यों मारेंगे ?” मगर जब गोली की कर्णभेदी आवाज आकाश को कंपाने लगी तो 
बक्‍ता ने कहा--"घबड़ाओ नहीं, वे हवाई फायर कर रहे हें ।” 

मगर इस कथन के साथ ही रक्त से लोगों की पेंट कमीजों का रंगना शुरू हो गया और मृतक 
व घायल धराशायी होने लगे । 

निस्सहाय नागरिकों को कुछ नहीं सूझता था कैसे प्राण बचाएं, इस अप्रत्याशित हमले से | यह 
भी पता न था कि सभा करना गैरकानूनी घोषित हो चुका है | तो फिर उनसे तितर-बितर होने 
के लिए क्‍यों नहीं कहा गया, गोली चलाने से पूर्व ? 

मगर यह सोचने का अवकाश न था और अंग्रेजी जनरल पर तो खून सवार था । अपनी 
समझ में वह युद्धस्थल में शत्रुसेना पर आक्रमण कर रहा था । 


एक भी जीवित न छोड़ूंगा 7्र 


हुक्म देता है--“ऊपर नहीं, गोली नीचे चलाओ।” और बन्दूकें थोड़ा नीचे हो जाती हैं । 
अब गोलियां घनी भीड़ को छेद रही हें । एक साथ कितने ही व्यक्तियों को भन देने वाली गोलियां । 

भीड़ में से कोई कहता है। जाहिर है, वह कोई रिटायर्ड फौजी है--लेट जाओ, जमीन पर लेटो । 

कितने ही आदमी जमीन पर लेट जाते हें । शायद इस प्रकार गोली उन्हें नहीं लगेगी । 

मगर नहीं, गोलियां उन्हें तलाश कर लेती हें। जनरल डायर ने आदेश दिया है--उंगली से इशारा 
किया है-नलेटे हुए लोगों पर निशाना साधों । 

हड़वड़ी में भीड़ का रुख उन दो-चार संकरे स्थानों की ओर हो जाता है जहां से एकाध व्यक्ति 

मुश्किल से वाग से वाहर निकल सकता था । उन जगहों पर धवका-मकक्‍्की होती है, गहरी भीड़ हो 
जाती है । जो जल्दी निकलेगा, बचेगा । 

मगर बचने की कोशिश में भागने वाले भी नहीं बच पाते हैँ । 

डाबर ने आदेश दिया है--बहां, उन स्थानों पर जहां भीड़ गहरी है, निशाना लगाओ । 

और दूसरे ही क्षण वहां मृतकों और घायलों के ढेर लग जाते हैं । 

डायर ने तय किया है, सभा में आनेवाले एक-एक व्यक्ति को मौत के घाट उतारने का । 

सभा भंग हो जाती है, जनता भागने लगी है--मगर गोली चलना जारी रहता है । डायर का 
कहना है सभा भंग होने से क्या, जब तक एक भी आदमी दिखाई दे रहा है, गोली चलेगी । 

तब तक सेकड़ों मृतक और घायलों से मंदान भरने लगा था। थोड़ी दूर एक पांच-छः फट 
ऊंची दीवार थी, उस पर चढ़ कर बाहर निकलने की कोशिश में हजारों आदमी जटे हए थे । तभी 
जनरल डाग्रर ने उंगली उठा कर उस दिशा की ओर गोली चलवाना शरू कर दिया । दीवार के 
इस तरफ तो लाशों केढेर लग ही गए दूसरी ओर भी यही हाल था । जो दीवार पर चढ़ने के 
प्रयत्न में सफल होकर नीचे गिर जाते थे, वे भीड़ के पैरों से कुचल जाते थे । जिधर लोग भागते 
श्रे उधर गोलियां उनका पीछा करती थीं । 

गोड़री देर बाद दीवार के नीचे मृतकों के ढेर लग गए और ब्रेतहाशा भीड़ उन पर पैर रख कर 
दीवार फांदने में लग गई । गोलियां अभी भी उसी दिशा में चल रही थीं और प्रतिक्षण मरने 
बालों की संख्या बढ़ती जा रही थी । 

वराग में एक कुआं था, घबड़ाए हुए लोग उस कुएं में कूद पड़े । मगर फिर जो कदनेवालों का 
तांता लग गया उससे पहले कूदनेवाले दव कर मर गए 

गोली दस मिनट तक चलने के बाद वन्द हुई | तब तक 650 राउंड गोलियां चली थीं और 
337 आदमी, 4] बच्चे (अंग्रेजों के कथनानुसार) मारे जा चुके थे और 500 घायल हुए थे। 
जबकि मोतीलाल कमेटी का अनुमान था कि मरनेवालों की संख्या एक हजार से कम न थी । 

इसके वाद डायर ने सेना को वापस मार्च का हुक्म दिया । घायलों को सहायता पहंचाने या 
लाशों को हटाने की उसने कोई चिन्ता न की । यह उसका काम न था । उसको इसकी भी कुछ 
फिक्र न थी कि कर्फ्यू लगे रहने पर लोग कैसे अपने हताहत कुटुम्बियों को ले जाएंगे । 

शाम 5-30 वजे गोलीबारी वन्द हो चुकी थी और गोरा पलटन लौट चूकी थी, मगर फिर 
भी इतना भय व्याप्त था कि उसके काफी देर बाद तक लोग अपने प्राण बचाने के लिए इधर-उधर 
भागते रहे । बाहर निकलने के उन संकरे रास्तों में वेतहाशा भीड़ भरी जा रही थी । दूसरी 
ओर से उन लोगों की भीड़ अन्दर बाग में घुसने का अथक प्रयत्न कर रही थी जिनके सगे सम्बन्धी 
अन्दर भीड़ में थे या मृतक व घायल हो चुके थे । जलियांवाला बाग उस समय हाहाकार, चीत्कार, 


$ जलियांवाला बाग 


करूण क्रत्दन से भरा हुआ था । लगता था दिजाएं रो उठी हे--घायलों की कमक-कराह, मरते 
हुए व्यक्तियों की अन्तिम चीत्कार और सिसकियां सारे वातावरण को मौत के साम्राज्य में बदल रही थी। 

खास तौर से बाग के पीछे की ओर वाले उन दो संकरे निकासों पर जिन पर डायर ने उंगली 
का इशारा करके गोली वर्षा कराई थी. लाशों और घायलों के ऊंचे ढेर बन गए थे । उनमें कहीं-कहीं 
कोई टांग या हाथ ऊपर हिलने की चेप्टा में उठता और फिर शिथिल होकर नीचे गिर जाता । बीच 
में जहां-तहां लाशे विछ गई थीं और कहीं-कही तो लाजों के ढेर लग गए थे । वीचन्बीच में घड़ियों, 
छड़ियों, फाउंटेनपेनों, और छोटे-मोटे आभूषणों की दरी जैसी विछ गई थी। 

इस घटना के प्रत्यक्षदर्शो लाला गिरधारी लाल, डिप्टी चेयरमैन पंजाब चैम्बर आफ कामसं का 
कहना है-- 

“मकान की छत से में दूरबीन से देख रहा था: मंने देखा कि कई फौजी अपने हाथों में 

बन्दूक थामे बाग में प्रेस । महारानी की मूति के नीचे होकर । दो पंक्रितयों में वे हंसली की ओर 
बढ़े । यह एक चबूतरा सा है । अचानक गोली चलाने का आदेश दिया गया । भीड़ को तितर- 
बितर होने के लिए कोई चेतावनी नहीं दी गई ।  ]0-5 मिनट तक लगातार गोली चली । 
घटनास्थल पर सँकड़ों व्यक्तित मेने मरते हुए देखे । शीघ्र गोली चलानेवाली वन्दूकों का इस्तेमाल किया 
गया था | सबसे दर्दनाक वात तो यह थी कि जिस दरवाजे से लोग बाहर निकलने की कोशिश 
कर रहे थे, उस पर निशाना लगाकर गोलियां चलाई गई । बाग से बाहर निकलने के लिए बहुत छोटे- 
छोटे चार रास्ते थे मगर उन सभी पर गोली वर्षा हो रही थी । जहां घनी भीड़ थी उन स्थलों पर 
भी निशाना लगाया गया । 

“ब्राग में पहुंचते ही मेंने देखा मृतकों की लाशों के ढेर पड़े हें । में अपने भतीजे रामलुभाया की 
तलाश में गया था | उसका शरीर गोलियों से छलनी हो रहा था । सिर फट गया था । ऊपर 
के होंठ पर भी गोली लगी थी । बाई ओर भी दो गोलियां लगी थीं। जांघ पर तीन गोलियां लगी 
थ्रीं । रामलुभाया की उम्र 7 वर्ष की थी और उसने अभी अभी वजनाथ हाई स्कूल से आठवीं पास 
की थी |" 

कटरा जलियांवाला के एक निवासी खुशालसिह के णब्दों में--"गोली बन्द होने के बाद मैने 
अपनी बैठक खोली और पास के संकरे मार्ग से वाग में गया तो देखा लाणों केढेर लगे हें। मेरी बैठक 
मे बाग तक पूरा रास्ता मृतकों से भरा पड़ा था । मेरी गली में ही 50 लाशें थीं, सामने बाग में 
00-50 लाशों काढेर था । में सारे बाग में घूमा । दो हजार मृतक हताहत होंगे । मृतकों में 
बच्चे और शिश््‌ भी थे ।” 

एक महिला श्रीमती अतर कोर, ने जिसके पति की ह॒त्या भी उसी रोज्ञ उस हत्याकाष्ड में हुई 
थी, अत्यन्त मर्मस्पर्शो वर्णन करते हुए बताया कि लगभग चार महीने बाद एक पुलिस अधिकारी 
उसके घर पर आया और उसे 25 हजार रुपए देने चाहे ताकि वह हंटर कमेटी के सामने न आए। 
पति की मृत्यु से बुखी उस महिला ने बड़ी बिनम्रता से वह धनराशि लेने से इन्कार कर दिया और 
कहा कि में अपने पति के मृतक शरोर को बेचना नहों चाहतो हूं । 

एक अन्य व्यक्ति ने जिसे गोली लगी थी बताया कि जहां में घायल पड़ा था वहीं एक 2 साल का 
लड़का मरा पड़ा था, उसकी गोद में तीन साल की एक वच्ची थी । दोनों को गोली लगी थी । 

इस लौमहरपेक और वर्वर हत्याकांड के नायक जनरल डायर के काय॑ को पूर्णतः उचित 
ठहदरशते हुए, पंजाब के लेपिटनेंट गवर्नर सर माइकेल ओडायर ने उसे अपनी सहषं स्वीकृति दी । 

के लिये इस रास्ते से अन्द्रआ- * 
#वातठेत्त नठठल क्लाष्टि ढेत्ी प्रिधषण्ठीश्भ रे ठाछ ठोली 
उलढाएड ठशी छिप उमठे उें भ॑रठभणछिक! भी ॥। 

जलियांवाला बाग जहां अब उन अज्ञात शहीदों की स्मृति में एक समाधि बनाई गई है 


खूनी कुआं जो शहीदों की लाशों से 
पट गया था। उनको पवित्र स्मृति में 
देशवासी यहां श्रब फूल चढ़ाते हें 








जलियांबाला बाग की दीवारों 
पर गोलियों के छेद भारत 
माता को छाती के घाव हे 


ऊधमसिह जिसने बिलायत में 
जाकर पंजाब के जालिम गवर्नर 
सर माइकेल ओडायर को गोली 
सारी (चित्रकार : ग्रदीतसिह ) 





जलियांवाला बाग में 
निर्मित समाधि-- 
बतन पर मिटने वालों 
का यही बाकी निशां 
होगा ! 








दमन का दौर 


जे लियांवाला वाग में वीभत्स गोलावारी का समाचार सारे देश में बिजली की तरह फैल गया। अंग्रेजों के 
पाणविक प्रदर्शन को देखकर देशवासी स्तब्ध रह गए। सभ्यता और न्याव का शोर करने वालो अंग्रेजी सर- 

कार के मुंह से इस हत्याकांड ने नकाब ही उठा दी । पंजाब में तो असंतोष की अग्नि ध्धक उठी। यद्यपि इस नृशंस 
घटना से न केवल अमृतसर बल्कि पंजाब के अन्य नगरों में भयानक आंतक फैल गया था । पंजाब के लेफ्टिनेंट 
गवर्नर सर माइकेल ओडायर ने व्यापक पैमाने पर पंजाब में मार्शल ला लगा दिया । महीनों तक पंजाव के कई 
जिलों में यह फोजी कानून लगा रहा और इस पर बड़ी कठोरता से अमल किया गया । फोजी कानून के 
प्रशासकों ने असाधारण निर्देयता और बर्बरता से काम लिया था । 

फिर तो जनता का क्रोध्च अंग्रेज मात्र के विरोध में प्रज्वलित हो गया और स्थान-स्थान पर रेल की 
पटरियां, तार आदि उखाड़ कर फेंक दिए गए । व्यापक प्रदर्शन और तोड़फोड्‌-एक प्रकार से शासन ठप्प करने 
के सभी प्रयत्न दृष्टिगोचर होने लगे । लगता था कि अंग्रेजी राज अपनी समाप्ति पर ही है। 

इसके साथ ही फौजी कानून की निर्देबता दिनोंदिन बढ़ती गई। नाना प्रकार के भीषण अत्याचार, दमन 
एवं आतंकपूर्ण कार्ंवाइयों से सारा देश थर्रा उठा । जनरल डायर को अपने कुकृत्यों पर गवर्नर की तथा 
उच्च अधिकारियों की स्वीक्रति मिल जाने से हिम्मत और भी बढ़ गई और उसने अपनी बदनाम 'रेंग कर चलने 
की वीभत्स आज्ञा चालू की। इसके अनुसार जिस गली में संघर्ष के दिलों में मिस शेरवुड नाम की एक यूरोपियन 
मिशनरी को लोगों ने अपमानित किया या पीटा था, उस स्थान पर एक तिपाई सी गाड़ दी गई जिस पर टांगकर 
कुछ लोगों के खुलेआम नंगे वदन कोड़े लगबाए गए । कोड़े लगने से वे नवयुवक बेहोश हो जाते थे, उन पर पानी 
छिड्क कर उन्हें फिर होश में लाया जाता था और अंग्रेज महिलाएं पास खड़ी मुस्कराती थीं। गोरे फौजी खड़े 
होकर चिल्लाते रहते थे--और जोर से पीटो, और जोर से मारो । इस प्रकार लोगों को सामूहिक रूप से कोड़े 
लगाए जाते थे और मनमाने दण्ड दिए जाते थे । स्मरण रहे कि यह किसी विद्रोही को दण्ड देने के लिए नहीं बरन्‌ 
लोगों को आतंकित और अपमानित करने के लिए ही किया जाता था । 

कुछ दिन बाद जनता का क्रोश्च इतना उग्र हो गया कि सर माइकेल ओडायर ने फौजी विमान मंगा लिए 
और गुजरांवाला सहित अन्य कई स्थानों पर बाकायदा बमबारी कराई और कई स्थानों पर विमानों की मशीन- 
गनों से गोलियां चलवाईं। 

पंजाब में चारों ओर आतंक का राज्य था । गुजरांवाला में हुक्म था कि हिन्दुस्तानी अगर सवारी पर 
जाते हों तो उतर कर यूरोपियन लोगों को सलाम करें। लायलपुर में चौदह वर्ष के ऊपर के हर लड़के को सबेरे 
सरकारी दफ्तर के सामने परेड करना पड़ता था और यूनियन जैक को सलाम करना पड़ता था । लाहौर में 
करीब ढाई सौ आदमियों को खुलआम चाबुक लगाए गए। सनातन धर्म कालेज के प्रोफेसरों और लड़कों को पैदल 
मार्च करा कर लाहौर किले में ले जाया गया और वहां 30 घण्टे तक बन्द रखा गया, इसलिए कि कालेज के 
अहाते पर चिपकी हुई मार्शल ला की नोटिस को किसी ने फाड़ दिया था । एक हजार लड़कों को हर रोज 6 
मील पैदल चलाकर उनकी ट्वाजिरी ली जाती थी । पूरी बारात को पकड़ कर ब्रेंत लगाए गए । स्कूलों के बड़े 

लड़कों को महज इसलिए बेल लगवाए जाते थे कि वे बड़े है । छोटे-छोटे बच्चों को भी पांच-पांच मील पैदल 
चलाकर ले जाया जाता था कि वे अंग्रेजी झण्डे को सलाम करें । लाहौर में बादशाही मस्जिद छः हफ्ते के लिए 
लोगों को कमर में रस्सा बांध कर और हथकड़ी बेड़ी से जकड़ कर जानवरों की तरह खले 
ट्रकों में और लोहे के पिजरों में बन्द रखा जाता था। हिन्दू-मुसलमानों की एकता का मजाक उड़ाने के लिए उन्हें 
एक साथ हथकट़ियों से जकड़ दिया जाता था । हिन्दुस्तानियों के घरों से ब्रिजली के पंखे उतार कर यूरोपियन 
लोगों को दे दिए गए । उनके घरों में बिजली और पानी के कनेक्शन काट दिए गए। उनकी गाड़ियां जब्त करके 
गोरों को दे दी गई । 
इन अत्याचारों के बारे में मिसेज ऐनी बेसेंट ने कहा कि जर्मन लोगों ने वैल्जियम में जो अत्याचार किए 
उनसे यह जरा भी कम नहीं हे । 
अमृतसर के इस भयानक हत्याकाण्ड का एक प्रत्यक्षदर्शी था वहां के अनाथालय में पला 6 साल का एक 
लड़का ऊधमसिह | यह अनाथालय के और लड़कों को साथ लेकर जलियांवाला बाग में हताहतों की मदद करने 
गया था। अपने देशवासियों की दुर्दशा देखकर उसने उसी दिन संकल्प किया कि मैं अत्याचारी ओडायर से बदला 
लेकर रहूंगा । 
पंजाब के इन भयानक अत्याचारों ने सारे देश को हिला दिया । चारों तरफ से सरकारी नीति का विरोध 
होने लगा। 9 जुलाई को गवर्नर जनरल की कार्यकारिणी परिषद से इन अत्याचारों के विरोध में सर शंकरन 
नाबर ने इस्तीफा दे दिया । 
महाकवि रवीन्द्रनाथ ठाकुर ने अपनी सर की उपाधि लौटाते हुए सरकार को लिखा--मैं अपने पद- 
दलित और पीड़ित देशवासियों के साथ खड़ा होना चाहता हूं और मैं इस सम्मान को लौटा रहा हूं । 
महाकवि रवीन्द्रनाथ द्वारा उपाधि के परित्याग एवं राष्ट्रीय स्तर पर व्यापक विरोध का प्रभाव अंग्रेजी 
सरकार पर पड़ा । इसी बीच महामना मदनमोहन मालवीय और उनके सहयोगियों के अथक प्रयत्न के फलस्वरूप 
अधिकाधिक तथ्यों पर प्रकाण पड़ा जिन्होंने पंजाब की दुखद घटनाओं के सम्बन्ध में 92 अन्तर्भेंदी प्रएन तैयार 
किए और उन्हें कौंसिल में पेण किया । इससे घबड़ाकर अंग्रेजी सरकार ने एक जांच समिति की स्थापना की जो 
जलियांवाला बाग हत्याकाण्ड तथा पंजाव में व्यापक असंतोष की घटनाओं की जांच करे । इस कमेटी में चार 
यूरोपियन और तीन भारतीय सदस्य थे। लाई हंटर इस समिति के अध्यक्ष थे। भारतीय सदस्यों में सर चिम्मन- 
लाल सीतलवाड और साहिबजादा सुल्तान अहमद और पण्डित जगतनारायण थे, जिन्होंने अपना पृथक निर्णय 
दिया था और स्पप्टत: जनरल डायर और ओडायर को इन घटनाओं के लिए दोषी ठहराया । वैसे हंटर कमेटी 
ने भी जनरल डायर की निन्‍्दा की और उसे भारत में कोई उच्च पद न देने की सिफारिश की। 
हंटर कमेटी के सामने जनरल डायर को जब पेश किया गया तो उसने बड़ी उद्ृण्डतापूर्वंक अपने सभी 
कार्यों को उचित ठहराया और अपने कतंव्यनिष्ठ होने का नाटक करता रहा । कतंब्य के नाम पर निहत्थों पर 
अन्धाधुंघ गोली चलाना, बिना सूचना और चेतावनी के गोलीवर्षा आरम्भ कर देना, भागने वालों और यहां तक 
कि लेटनेवालों पर भी वाकायदा निशाना लगाकर आक्रमण करना, मानो उस व्यक्ति का ' 'कतंव्य” था। दूसरी 
ओर घायलों और मृतकों को वहां यों ही छोड़लर न जाना तथा उनकी देखभाल करना उसका कतंव्य 
नहीं था। 
हंटर कमेटी में जब एक भारतीय वकील ने उससे प्रश्न किया-- 
“क्या तुम अपने साथ फौजी टूक ले गए थे २” 
न्हंएा 
“क्या इन ट्रकों में मशीनगर्ने थीं ?” 


















दमन का दोर व 


“जो हां।” 

“क्या तुम मशीनगनों से भो गोली चलाते ?” 

“हां, यदि आवश्यक होता तो मेरा ख्याल है, मंने ऐसा किया होता ।” 

“क्योंकि तुम उन गाड़ियों को दरवाज्ञे के अन्दर नहों ले जा सके इसीलिए तुमने मशीनगनों 
का इस्तेमाल नहीं किया ?” 

“मेने उत्तर दे दिया है। मेने यह कहा है कि अगर बाग में मेरे पास मशीनगरनें होतीं तो 
मेंने उनका प्रयोग किया होता ।” 

“सीधे मशीनगनों से हो ?” 

#हां, मशीनगनों से ।” 

भोड़ को तितर-बितर करने के लिए कोई चेतावनी आदि न देकर जनरल डायर ने एकदम 
सीधे गोली चलाने का आदेश दिया, यह किसो भले आदमी की समझ में आने वाली वात न थी । 
अतः लाड्ड हंटर ने खास तौर से पूछा : 

“बाग में घुसते हो तुमने क्या किया ?” 

“मेने गोलो चलवाई ।” 

“तुस्‍त ?” 

“एकदम । 30 सेकंड में हो मेंने सोच-समझ कर अपना कत्तंव्य तय कर लिया ।” 

“सभा में उपस्थित लोग क्‍या कर रहे ये ?” 

“वह सभा कर रहे ये। मंच पर एक वबता था। स्पष्ट है, वह हाथ हिलाकर भाषण कर 
रहा था। वह हमसे 50-60 गज्ञ दूर था।” 

बाद में जनरल डायर से पूछा गया कि--“सभा में ऐसे भो अनेक व्यक्ति थे जिन्होंने सभा 
आदि न करने की घोषणा या चेतावनी ही नहीं सुनी थी ? क्या ऐसे लोगों को सावधान नहीं करना 
चाहिए था कि वे तितर-बितर हो जाएं बरना गोली चला दी जाएगी ।” इस प्रश्न का उत्तर था-- 

“जी नहों, उस समय मेंने यह नहीं किया। मेरा तो ख्याल था कि इन लोगों ने मेरे आदेश 
का उल्लंघन किया है और मार्शल ला को भंग किया है । उन पर गोली चलाना मेरा कर्त्तव्य या।” 

जनरल डायर का एक अत्यन्त कुप्रसिद्ध मगर महत्वपूर्ण बयान था-- 


सरकारी रिकार्ड गवाह है कि पंजाब में सार्शल ला उक्त हत्याकांड के बाद में लागू को गई 
॥ 


इसी समिति के समक्ष जनरल डायर ने यह भो स्वीकार किया कि उसने भागते हुए, बचते 
हुए लोगों पर निशाना साधने के लिए आज्ञा दी । यही नहों, प्राण रक्षा के लिए जो लोग ज्ञमीन पर 


लेट गए उन पर भी उसने इसलिए गोली चलाई कि “बह पूरे पंजाब को एक पाठ पढ़ाना चाहता 
था।/” 


“मेने गोली चलाई ओर तब तक गोलो चलाना जारी रखा जब तक फि भोड़ बिलकुल 
तितर-बितर न हो गई । यदि मेरे पास और अधिक फोज होती तो घायलों ओर मृतकों को संख्या 
कहीं अधिक होती । मेरे सामने सिर्फ भोड़ को तितर-बितर करने का प्रश्न ही नहीं था बल्कि में एक 
आतंक स्थापित कर देना चाहता था जो संनिक दृष्टि से अत्यन्त आवश्यक था ।” 

सबसे आशएचर्य की वात तो यह थी कि उच्च अधिकारियों ने तथा अंग्रेजों के एक वर्ग ने जनरल डायर की 
पीठ थपथ्रपाई थी और उसे “पंजाब में शांति स्थापना' करने वाला तथा लड़खड़ाते अंग्रेजी साम्राज्य का संरक्षक' 

घोषित किय्रा था । य्रही नहीं उसको पदोन्नत कर थाल के मोर्चे पर भेज दिया गया था किन्तु बाद में चतुर्मखी 
विरोध के कारण अंग्रेजी सरकार विवश हुई और उसने डायर को पदमुक्त करके इंग्लैण्ड वापस बुला लिया। 

अंग्रेजों में एक वर्ग ऐसा था जो इस हत्याकाण्ड और विद्रोह के दमन के निश्चयात्मक कदम' के लिए 
जनरल डायर की पीठ थपथपा रहा था । यहां तक कि उसको लड़खड़ाते ब्रिटिश राज का उद्धारक तक घोषित 
किया गया और चन्दा करके उमको इंग्लैंड में एक बड़ी धनराशि अपित की गई। पूरा टोरी दल उसे 'वीर' 
घोषित करने में लगा था । हाउस आफ लाई स ने भी डाग्र के पक्ष का समर्थन किया। 

कलकत्ता कांग्रेस ( 920) में तो हंटर कमेटी की रिपोर्ट के प्रति घोर असंतोष और असहमति प्रकट करते 
हुए, यह कहा गया कि उस रिपोर्ट में “दोषी अफसरों के आचरणों के सम्बन्ध में जो कार्रवाई करने का सुझाव 
दिया गया है, वह मामले की गम्भीरता को देखते हुए बहुत ही हल्का है और उसने ब्रिटिश जनता राज की निष्पक्षता 
पर से भारतवासियों का विश्वास उठा दिया है । 


कांग्रेस द्वारा जांच 


आंग्रेजी राज के विरोध्र में प्रबल विक्षोभ की लहर सारे भारत में फैली हुई थी। गांधी जी को पंजाब में 
प्रवेश करने की अनुमति अभी तक नहीं दी गई थी परन्तु बाद में जनमत के दवाव से अक्टूबर मास के 
मध्य में उन्हें पंजाब में आने दिया गया क्योंकि उन्हें कांग्रेस द्वारा नियुक्त जांच समिति द्वारा इस रक्‍तरंजित 
अध्याय की पूरी-पूरी जांच करनी थी | 
कांग्रेस द्वारा नियुक्त इस जांच समिति के अध्यक्ष थे पंडित मोतीलाल नेहरू । अन्य सदस्य बे--देशवर यर 
चित्तरंजनदास, अब्बास तैयब जी और श्रो एम० आर० जयकर | इस जांच समिति का पूरा काम गांधी जी के 
सुपुई किया गया था और उनको ही स्थान-स्थान पर वूमकर इस हत्याकांड से सम्बन्धित तथ्य एवं अन्य 
सामग्री इकट्ठी करनी थी। अमृतसर का इलाका खास तौर से देशबन्धु चित्तरंजनदास को दिया गया था 
ओर उनके कार्य में सहायता करने के लिए पंडित जवाहरलाल नेहरू को भेजा गया था ] 
इस जांच समिति ने हजारों लोगों की गवाही ली और हाल यह था कि पंक्तिबद्ध लोगों की भी 
स्‍थान-स्थान पर अपनी दुख गाथा सुनाने के लिए इस समिति के पास पहुंचती रही । सरकारी कमेटी अर्थात्‌ 
हँटर कमेटी के सम्मुख जाने वाले लोगों की अपेक्षा कांग्रेस जांच समिति को अधिक जन समर्थन मिला । 
कांग्रेस की जांच समिति की रिपोर्ट 25 मार्च, सन्‌ 920 को प्रकाशित की गई । इसके बारे में गांधी 
जी ने लिखा कि में सिफारिश करूंगा कि कोई भी व्यक्ति जो पंजाब के लोगों पर हुए भयंकर दमन एवं अत्याचार 
की कहानी सुनना चाहता है तो बह इस रिपोर्ट को अवश्य ६ । इसमें कहीं भी अतिशयोक्त से 
काम नहीं लिया गया । 
पूरी घटनाओं की विस्तृत जांच-पड़ताल के पश्चात इस समिति ने निर्णय दिया कि सरकार और खास 
तोर से सर माइकेल ओडायर ने ही तमाम भड़काने वाले काम क्रिए और इस नृशंस काम के लिए सर माह: 
ओडायर पूर्ण रूप से जिम्मेदार है । अत: उसको अविलम्ब पदमुक्त कर दिया जाए | रौलट एक्ट वापस 
लिया जाए और जनरल डायर तथा अन्य सम्बन्धित अंग्रेज अधिकारियों को कोई भी उत्तरदायित्वपूर्ण पद 
न दिया जाए और वाइसराय को भी वापस इंग्लैण्ड बुला लिया जाए। परल्तु ब्रिटिण सरकार ने तो उलदे 
माइकेल ओडायर की प्रशंसा की । 











खून का बदला 


जुलियांवाला बाग का हत्यारा जनरल डायर वर्षों बीमार रहने के पश्चात्‌ मर चुका था । हंटर कमेटी द्वारा 
निन्दा किए जाने पर सन 920 में जब सेना से हटा ऋर उसे वापस इंग्लैण्ड भेज दिया गया था, 

तब से निरन्तर अस्वस्थ रहने के कारण 23 जुलाई, 927 को उसकी मृत्यु हो गई थी। मगर पूरी घटनाओं 
का उन्नायक और सूत्रधार सर माइकेल ओडायर अभी जीवित था । 

पंजाब वे गवर्नर पद से मुक्त होकर वह भी इंग्लेड वापस चला गया था। वीरभूमि पंजाब पर उसके 
निरंकुश शासन और अत्याचारों से लगी आग अभी राख नहीं हुई थी कि उसके समर्थकों ने पुरस्कार- 
स्वरूप उसे 20 हजार पौंड की थैलो भी भेंट को। भारत के प्रति उसकी अदम्य दुर्भावना “भारत जैसा मेंने 
जाना' नाम की पुस्तक से भी प्रकट होती थी जिसे उसने इंग्लैण्ड लौट कर लिखा। सर शंकरन नायर पर उसने 
इंग्लैपड की अदालत में अपनी मानहानि का मुकदमा चलाया और अंग्रेज जज ने उसके पक्ष में फैसला दिया। 
जनरल डायर के काम को सही ठहराया और उसे रिटायर करने के लिए ब्रिटिश सरकार की आलोचना की । 

इस नाटक का पटाक्षेप हुआ मार्च सन 940 की तेरह तारीख को । लन्‍्दन का एक भीड़ से भरा हुआ 
सभा कक्ष । ईस्ट इंडिया एसोसिएशन और रायल सेंट्रल एशियन सोसाइटो द्वारा कैक्‍्स्टन हाल में एक विचार- 
गोप्ठी आयोजित की गई थी । सर माइकेल ओडायर भाषण कर रहा था कि अचानक एक नवयुवक आगे बढ़ा 
और अपनी पिस्तौल का निशाना साथ कर उसने दो फायर किए । दूसरे ही क्षण सर माइकेल ओडायर 
घराशायी होकर मंच से नीचे आ गिरा । 

ग्रह युवक था ऊधमासिह जो जलियांवाला हत्याकांड के दिन ।6 वर्ष का किशोर था । गिरफ्तार 
होने पर उसने अपना नाम राममुहम्मदसिह आज़ाद बताया जो कि हिन्दू-मुस्लिम-सिख एकता और स्वतन्त्रता 
के लक्ष्य का प्रतीक था। जलियांवाला बाग के रोमांचकारी स्थल पर किए हुए अपने प्रण को पूरा करने के 
लिए अपने प्राणों की बाजी लगाकर न जाने कंसे-कँसे विलायत पहुंच पाया था। मगर जालिम डायर की 
तो मौत हो चुकी थी । अब तो केवल सर माइकेल ओडायर ही जीवित धा। उसने स्वयं वताया कि, 
“जलियांवाला बाग का हत्याकांड मेने अपनी आंखों से देखा था और उसी दिन से अंग्रेजी राज और यह व्यक्ति 
दोनों मेरे लिए घृणा के पात्र वन चुके थे। सर माइकेल ओडायर का क्रूर एवं नृशंसतापूर्ण शासन, हृदयद्रावक 
अत्याचार और भयानक दमन मेरी स्मृति से कभी निकल नहीं सके । उसी दिन मेंने प्रतिज्ञा की थी कि में इस खून 
का बदला लूंगा और मुझे हर्ष है कि में अपने प्राणों की वाजी लगाकर आज 2। बर्ष बाद उस हत्याकाण्ड का 
बदला ले रहा हूं और इस प्रकार अपनी मातृभूमि के चरणों में अपने प्राणों की यह तुच्छ भेंट प्रस्तुत कर 
सका हूं ।” 

. 2 जून, सन 940 को नवयुवक ऊधमसिह को प्राणदण्ड मिला और मातृभूमि पर सिर चढ़ानेवाले 

शहीदों की सूची में एक और नाम जुड़ गया । 

ध यदि प्लासी के मैदान में अंग्रेजी साम्राज्य की नींव रखी गई थी.तो. अमृत में वह हिल गई थी ।” ये शब्द 
हें इतिहासकार श्री तेंदुलकर के । गांधी जी के मतानुमार-जलियांवाला बाग तो केवल एक शरूआत 

थी। विश्व में गौरवपूर्ण स्वाधीनतापद प्राप्त करने के लिए हमें इससे भी अधिक कठिन परीक्षाओं से गुजरना 
होगा । अत: यह हिम्मत हारने की बात नहीं वल्कि हिम्मत मजबूत करने की बात है।” लाला लाजपतराय 
ने भी कहा था “यह दिवस एक नए युग का प्रारम्भ है ।” सन 99 का सम्पूर्ण वर्ष ही भारतीय इतिहास में 
अंग्रेज द्वारा किए गए 'सुधार' के कारण नहीं बल्कि जलियांवाला बाग के कारण इतिहास में अमर रहेगा । 

पंडित जवाहरलाल नेहरू ने जलियांबाला की स्मृति में उसी वर्ष लिखा-“सत्याग्रह का दिन और तमाम 
देश भर में हड़ताल का होना और सारे काम-काज का ठप्प हो जाना, दिल्‍ली और अमृतसर में अंग्रेजों द्वारा को 
गई ग्रोल|बारी, अहमदाबाद और अमृसतर में हुई हिसात्मक प्रतिक्रियाएं, जलियांवाला वाग का हत्याकांड, 
पंजाब में व्याप्त फौजी कानून की यादगारें हें ।” 

लुई फिशर का यह कथन है कि जलियांवाला बाग की घटना से भारत के राजनीतिक क्षेत्र में गति आ गई 
और उसने शी श्र ही महात्मा गांधी को राजनीति के प्रवाह में खींच लिया। यद्यपि गांधी जी ने सत्याग्रह जलियांवाला 
से पहले ही प्रारम्भ किया था किन्तु फिर भी किसी को उसकी सफलता की इतनी अधिक आशा नहीं थी । जलियां- 
वाला बाग के कारण हमारी स्वाधीनता के संघर्ष में बहुत तेजी आ गई। जैसा कि पंडित जवाहरलाल नेहरू 
ने लिखा है-/अमृतसर कांग्रेस का यह अधिवेशन वास्तव में प्रथम गांधी अधिवेशन था ।” दूसरी बार पंजाव में 
कांग्रेस का अधिवेशन 0 वर्ष वाद सन 929 में हुआ । उसमें बोलते हुए गांधी जी ने कहा था-“आज दस 
वर्ष बाद भी हमें जलियांवाला वाग की स्मृति अनायास हो आती है और उस समय का फौजी कानून 
और उसकी तमाम विभीषिकाओं का स्मरण हो आता है | अमृतसर कांग्रेस के पश्चात ही असहबोग आन्दोलन 
आरम्भ हुआ था। इन दस वर्षों में भारत में बहुत अधिक परिवततन हुए हैं और उसका रूप ही बदल गया है। 
उस समय जब रौलट विलों के विरुद्ध सत्याग्रह आन्दोलन शुरू किया था तो वह कदम भारत के इतिहास में बहुत 
ही महत्वपूर्ण था । आखिर मैं यह समझने में असमर्थ हूँ कि उन असाधारण कानूनों की उपयोगिता क्या थी ।” 

अमृतसर कांग्रेस में बोलते हुए पंडित मोतीलाल नेहरू ने 27 दिसम्बर, । 99 को कहा था-/हमारे 
देश के इतिहास में जलियांवाला दिवस एक महत्वपूर्ण दिन था। हमारे शांत एवं विशाल प्रदर्शनों ने सत्याग्रह 
का वास्तविक रूप प्रकट किया था * * * * * * । पंजाव के बारे में बहुत कुछ कहा जा चुका है लेकिन अभी बहुत 
कुछ कहना शेष है । 

इस घटना के वाद भारत के राजनीतिक क्षेत्र में व्यापक परिवर्तन हुए। लोगों ने अपनी उपाधियां 
ओर सम्मानसूचक खिताव सरकार को वापस करने प्रारम्भ कर दिए । स्थानीय संस्थाओं से इस्तीफे दे दिए, 
विदेशी माल का वहिप्कार, सरकारी समारोहों का बहिष्कार, और फौजियों का मैसोपोटामियां में जाने से 
इंकार करना, चुनी हुई परिपदों के चुनाव में भाग न लेना, स्वदेशी वस्तुओं का उपयोग करना और खादी का 
प्रचार करना आदि ऐसे काम प्रारम्भ हुए जिन से आगे जाकर भारत की स्वाधीनता का मार्ग प्रशस्त हुआ । 

6 जलियांवाला बाग 


जलियांवाला वाग को स्मृति ने देश के आजादी आन्दोलन को प्रबल प्रेरणा दी। पंजाब से लेकर 
मद्रास तक देश के कोने-कोने में आजादी के लिए उत्साह और एकता की लहर दोड़ गई | प्रति वर्ष 6 अप्रैल 
से 3 अप्रैल का रकतरंजित सप्ताह राष्ट्रीय सप्ताह के रूप में मनाया जाने लगा । और 3 अप्रैल के दिन देश 
के कोने-कोने में नर-नारी ज्श्कता एृिसावाला बाग के शहीदों की याद करते और स्वतन्त्रता के संकल्प 
को दोहराते । वास्तव में ज॑| बॉर्ग में चली गोलियों ने भारत में अंग्रेजी राज के किले को ढाह 


दिया । 





आज उस रक्तरंजित घटना को हुए 50 वर्ष पूरे हो रहे है । यह घटना अब संसार के इतिहास का 
एक अमिट पृष्ठ वन चुकी दै। 


वतन पै मिटने वालों का यही बाकी निशां होगा 


ज़ुलियांवाला वाग की ऐतिहासिक शहादत के पश्चात भारतीय स्वाधीनता के इतिहास में यह स्थान 
एक पवित्न स्मारक बन गया । उसी व के अन्त में जब अमृतसर में कांग्रेस का अधिवेशन प्रारम्भ हुआ 
तो देश के कोने-कोने से हजारों नर-नारी उन शहीदों को श्रद्धांजलि अपित करने के लिए पहुंचे । जनता द्वारा 
धन संग्रह करके जलियांवाला बाग के उस पावन स्थान का अधिग्रहण करके उसे राष्ट्रीय रूप दे दिया 
गया । 
और उन अज्ञात शहीदों की स्मृति में उस स्थल पर एक समाधि निर्मित की गई जो हमारी राष्ट्रीय 
भावनाओं के सर्वथा अनुरूप है । तब से निरन्तर अनेकों नर-नारी इस राष्ट्रीय ती्थस्थान पर अपनी श्रद्धांजलि 
अपित करने जाते हैं। देश से ही नहीं विदेश से आगन्तुक यात्री भी उन अज्ञात शहीदों के प्रति सम्मान प्रस्तुत 
करने पहुंचते है। इनमें बहुत से अंग्रेज भी रहे है। जलियांवाला में रखी हुई वह हस्ताक्षर पंजिका ऐसे ही कई 
विदेशी यात्रियों के हस्तलेख अपने वक्ष में छिपाए है जिसमें उन्होंने लिखा---“इस अमानुषिक ह॒त्याकांड और 
सम्यता के नाम पर कलंक के समान अत्याचार के कारण यूरोपियन होने के नाते हमने बड़ी ग्लानि अनुभव 
की है ।” 
नहरू जी ने अपनी प्रसिद्ध पुस्तक “विश्व इतिहास की झलक' में लिखा है : “उस वर्ष से ही तेरह 
अप्रैल हमारा राष्ट्रीय दिवस हो गया है, और छः अप्रैल से तेरह तक के आठ दिन राष्ट्रीय सप्ताह । 
आज जलियांवाला बाग राष्ट्रीय तोय॑स्थान है। अब नए ओर आकर्षक ढंग से उसका पु्नानर्माण हो 
गया है और पहली भयंकरता नहों रह गई है। किन्तु उसको याद आज भी हमारे हृदय में मोजूद है ।” 
निःसन्देह भारतीय स्वाधीनता संग्राम के इतिहास में जलियांवाला वाग हत्याकांड कभी नहीं भुलाय। 
जा सकेगा। 
कवयित्नी सुभद्राकुमारी चौहान के शब्दों में--- 
यहां कोकिला नहीं, काक हैं शोर मचाते, 
काले काले कीट, भ्रमर का भ्रम उपजाते। 
कलियां भी अधखिली, मिली हैं कण्टक कुल से, 
वे पौधे, वे पुष्प, शुष्क हैं, अथवा झुलसे । 
परिमलहीन पराग दाग सा बना पड़ा है, 
हा ! यह प्यारा बाग, खून से सना पड़ा है, 
आओ प्रिय ऋतुराज ! किन्तु धीरे से आना 
यह है शोक स्थान यहां मत शोर मचाना। 
वायु चले पर मन्‍्द चाल से उसे चलाना 
दुख की आहें संग उड़ाकर मत ले जाना। 

कोकिल गावे, किन्तु राग रोने का गावे। 
अमर करे गुंजार, कप्ट की कथा सुनावे। 
लाना संग में पुष्प, न हों वे अधिक सजीले 
दें सुगन्‍्ध भी मन्‍्द, ओस से कुछ-कुछ गीले 
किन्तु न तुम उपहार भाव आकर दरसाना 
स्मृति में पूजा हेतु यहां थोड़े विखराना। 
आशाओं से भरे हृदय भी छिन्न हुए हैं 
अपने प्रिय परिवार देश से भिन्न हुए हैं। 
कुछ कलियां अधखिली यहां इसलिए चढ़ाना 
कोमल बालक मरे यहां गोली खा-खाकर, 
कलियां उनके लिए गिराना थोड़ी लाकर 
करके उनकी याद अश्रु की ओस बहाना 
तड़प-तड़प कर वृद्ध मरे हैं, गोली खाकर 
शुप्क पुष्प कुछ वहां गिरा देना तुम जाकर । 
यह सब करना, किन्तु 
बहुत धीरे से आना 
यह है शोक स्थान 
यहां मत शोर मचाना । 

